

2022

ЕИБ НАКРАТКО



European
Investment
Bank Group

ЕИБ накратко

© European Investment Bank, 2022.

98 -100, boulevard Konrad Adenauer

L-2950 Luxembourg

+352 4379-1

info@eib.org

www.eib.org

twitter.com/eib

facebook.com/europeaninvestmentbank

youtube.com/eibtheeubank

Сите права се задржани

Сите прашања за правата и лиценцирањето треба да се упатат на

publications@eib.org

За повеќе информации за активностите на ЕИБ, погледнете ја нашата веб-страница, www.eib.org

Можете да контактирате и со info@eib.org. Добивајте го нашиот е-билтен на www.eib.org/sign-up

Нашите инвестиции ја поддржуваат одржливоста насекаде, вклучително и во биолошката разновидност. Еден милион видови се во опасност од исчезнување, а опрашувачите се во сериозно опаѓање. Тоа е морален предизвик за човештвото, но исто така е и економски проблем. Опрашувањето на културите придонесува со еквивалент од 150 милијарди евра секоја година; екосистемите придонесуваат за светската економија со 140 билиони евра годишно. Опрашувачите се мали, но нивниот придонес во нашите животи е огромен. Затоа ги ставаме директно на насловните страници на нашите главни извештаи оваа година.

© Авторски права за фотографија: EIB, GettyImages, Shutterstock, BioNTech, Eggtronic, Anaconda Biomed, ENEL.

Објавено од Европската инвестициска банка.

Печатено на хартија FSC®.

print: QH-01-22-369-MK-C ISBN 978-92-861-5366-2 doi: 10.2867/32841
pdf: QH-01-22-369-MK-N ISBN 978-92-861-5365-5 doi: 10.2867/026124

ЕИБ НАКРАТКО

Европската инвестициска банка (ЕИБ) е институцијата за кредитирање на Европската Унија - ние сме банката на Европската Унија. Ние сме најголемата мултилатерална финансиска институција во светот и еден од најголемите обезбедувачи на финансии за климатски активности.

Од своето основање во 1958 година, ЕИБ инвестираше над билион евра во проекти во Европа и во земјите ширум светот. И додека климатските активности се дел од сè што правиме, нашите активности се фокусираат на следниве приоритетни области: клима и животна средина, развој, иновации и вештини, мали и средни бизниси, инфраструктура и кохезија.

Европскиот инвестициски фонд, кој е дел од групацијата ЕИБ, е специјализиран за поддршка на мали и средни претпријатија со финансирање на претприемништвото, растот, иновациите, истражувањето и развојот, вработувањето и регионалниот развој.

ЕИБ работи со други институции на ЕУ за поттикнување на европската интеграција, промовирање на развојот во Европската Унија и поддршка на политиките на ЕУ. Оваа работа се протега и надвор од Европа: ЕИБ е активна во повеќе од 160 земји и подобрува милиони животи секоја година во Европската Унија и низ целиот свет.

Меѓусебната поврзаност беше во срцето на работата на ЕИБ низ нашата историја. Ширум Европа, инвестициите на ЕИБ ги зближуваат земјите од ЕУ. Преку ЕИБ Глобално, основан во 2022 година за да го зголеми влијанието на нашите развојни финансии, помагаме во справувањето со глобалните предизвици и создавањето раст и можности на сите континенти.

Во време кога вредноста на мултилатерализмот е доведена во прашање, работата на ЕИБ служи како постојан потсетник за моќта на интегрираните европски напори.



Со ширењето на КОВИД-19, светот се соочи со непосредни итни случаи поврзани со здравјето. Имаше итна потреба да се пронајде вакцина и решенија за ограничување на ширењето на вирусот. ЕИБ го финансираше развојот и производството на вакцини за КОВИД-19 и даде значителна поддршка за други мерки за здравствена заштита, во и надвор од Европската Унија. Ова вклучува финансирање за иницијативата КОВАКС, која има за цел да гарантира фер и правичен пристап до вакцинациите против КОВИД-19 во секоја земја во светот.

Помалите компании се особено тешко погодени од пандемијата како резултат на привремено затворање и затоа што имаат тенденција да имаат пониски готовински резерви за црпење, меѓу другите причини. Групацијата ЕИБ значително придонесе за мерките на ЕУ за ограничување на економските ефекти од кризата врз европските бизниси и економијата. Европскиот гарантен фонд, основан од ЕИБ, има за цел да мобилизира 200 милијарди евра за да им помогне на малите и средни компании да ја пребродат кризата.

Како најголем мултилатерален кредитор во светот, ЕИБ им помага на економиите да процветаат, да создаваат работни места и да промовираат еднаквост и одржливост. Работиме со јавни и приватни партнери и го мериме нашиот успех во однос на тоа колку нашата работа му помага на општеството и го прави животот подобар за луѓето до кои допира.

ЕИБ е најзелениот мултилатерален работодавач: како климатска банка на ЕУ, ЕИБ помага во исполнувањето на обврските од Парискиот договор, меѓународниот договор за климатски промени, како и Целите за одржлив развој на Обединетите нации, преку своите активности ширум светот. Ветени се еден билион евра за инвестиции за климата и еколошката одржливост во следната деценија.

НАШЕТО ВЛИЈАНИЕ ВО 2021 ГОДИНА

360
милијарди
евра

инвестиции поддржани
од активностите на ЕИБ

4,8
билиони
евра

мобилизирани вкупни
инвестиции

95,86
милијарди
евра

финансирање на
групацјата ЕИБ

65,4
милијарди
евра

потпишани нови заеми

55,26
милијарди
евра

собрани на пазарите
на обврзници

Над 45
милијарди
евра

финансирање за
помали бизниси

15,38
милијарди
евра

финансирање за
одржлива енергија
и природни ресурси

20,70
милијарди
евра

за зајакнување на
иновациите, дигиталниот
и човечкиот капитал

4,5
милиони

одржани работни
места во малите бизниси



Помеѓу 2012-2021 година, вкупното финансирање на ЕИБ надвор од Европската Унија изнесуваше 71,92 милијарди евра, од кои 26,15 милијарди евра во Африка

**10
МИЛИОНИ**

луѓе пијат
побезбедна вода

**8,1
МИЛИОНИ**

домаќинства што можат да се
напојуваат со електрична енергија

**94,3
МИЛИОНИ**

луѓе имаат корист од
подобрената инфраструктура

**6,8
МИЛИОНИ**

нови претплатници
со овозможени 5G услуги

**346
МИЛИОНИ**

дополнителни патувања
со јавен превоз

826.000

луѓе се соочуваат со
намален ризик од поплави

**11.400
MW**

капацитет за производство на
електрична енергија, 99,7 % од
обновливи извори

**33,26
милијарди
евра**

потпишани заеми за помош
на бизнисите погодени од
пандемијата на КОВИД-19

**783
МИЛИОНИ**

луѓе имаат корист од
подобрените здравствени
услуги, вклучително
и вакцините за КОВИД-19





ПОДДРШКА ЗА УКРАИНА

ЕИБ стои рамо до рамо со украинските власти и народот на Украина. Таа поддржува независна Украина.

Како дел од координираниот одговор на ЕУ и меѓународниот одговор на оваа криза, мобилизираме финансиска поддршка преку пакетот за солидарност на ЕИБ за Украина за да ѝ помогне на Владата на Украина да ја задоволи нејзината итна потреба од ликвидност. Дополнително, во соработка со Европската комисија, ЕИБ работи на обезбедување понатамошно финансирање за да ѝ овозможи на Владата на Украина да продолжи да обезбедува клучни јавни услуги за граѓаните кои останале во земјата, осигурувајќи се дека храната, медицинските материјали и горивото ќе останат достапни, истовремено поддржувајќи ги транспортот, енергијата, урбаниот развој и дигиталните проекти.

ЕИБ, исто така, објави програма од 4 милијарди евра за 2022 и 2023 година за да им помогне на градовите и регионите во земјите-членки на ЕУ да ги решат итните инвестициски потреби и да одговорат на предизвиците за пречек и интегрирање на бегалците од војната во Украина. Новата програма на ЕИБ има за цел да го финансира развојот на клучната социјална инфраструктура за обезбедување јавни услуги за бегалците, вклучувајќи домување, училишта, болници и градинки.

ЕИБ продолжува да работи со европските партнери за да ги истражи понатамошните можности за поддршка на Украина и украинските бегалци.





**ЕИБ ја поддржа германската компанија
BioNTech со 100 милиони евра за да ја
развије првата вакцина против КОВИД-19.**

КОВИД-19

ЕИБ беше на првата линија на глобалниот одговор на Европската Унија на пандемијата на КОВИД-19 и се обедини со меѓународните организации како што се Светската здравствена организација и Детскиот фонд на Обединетите нации за да преземе итна акција.

Итната поддршка од групацијата ЕИБ им овозможи на малите и средни претпријатија и иновативните стартапи да инвестираат и покрај екстремната неизвесност. Очекуваме да мобилизираме финансирање од 200 милијарди евра со нашиот Европски гарантен фонд, поддржувајќи ги одржливите компании кои се мачеа поради пандемијата.

ЕИБ, исто така, помогна во финансирањето на развојот и купувањето на вакцини за КОВИД-19, решенија за ограничување на ширењето на вирусот и други проекти за јавно здравје поврзани со кризата од КОВИД-19.

За време на пандемијата, ЕИБ го финансираше италијанскиот стартап Eggtronic, кој измисли штедлив конвертор на енергија. Поради нивната висока енергетска ефикасност, конверторите на Eggtronic имаат многу помал јаглероден отпечаток споредено со слични уреди.





КЛИМА И ЕНЕРГИЈА

Климатските промени се најголемиот глобален предизвик на нашата генерација. Постигнувањето на климатските цели ќе ги одреди благосостојбата и очекуваниот животен век на нашите деца. Климатските и енергетските цели на ЕИБ поставуваат нови стандарди во Европа и пошироко. Ние повеќе не поддржуваме проекти за фосилни горива и ќе посветиме 50 % од нашите инвестиции на климатските активности и одржливоста до 2025 година.

Операциите на ЕИБ го забрзуваат зелениот раст и декарбонизацијата на економиите. Се фокусираме на енергетската ефикасност и обновливите извори на енергија, кои помагаат да се намалат емисиите на CO₂ и да се зајакне нашата енергетска безбедност. Сите наши активности придонесуваат за одржлив социјален и економски раст.

Инвестициите на ЕИБ, исто така, се справуваат со ефектите од климатските промени врз ранливите заедници, заштитувајќи ја биолошката разновидност и промовирајќи одржливо земјоделство. Ги зачувуваме природните ресурси и ја правиме животната средина безбедна за идните генерации. Секој проект што ЕИБ го поддржува, без разлика дали се работи за иновации, мали бизниси или инфраструктура, мора да биде усогласен со нашите климатски цели.





ЕИБ ја поддржа Anasconda, пионерска шпанска компанија која разви исплатлив третман, кој им помага на лекарите да спасат животи и да ја намалат инвалидноста по мозочен удар.

ИНОВАЦИИ

Иновациите ја одржуваат Европа конкурентна и создаваат работни места со висока вредност. ЕИБ поддржува многу фази на иновации, поддржувајќи ги идеите кои го подобруваат животниот стандард.

Ние поддржуваме големи истражувања и развој, како и мали специјализирани фирми. Нашите инвестиции во сектори како што се телекомуникациите, воздухопловството, медицината и дигитализацијата се печат на одобрување што привлекува дополнително финансирање од приватниот сектор за тие проекти. Групаацијата ЕИБ им овозможува на европските компании да создаваат и развиваат најсовремени технологии.

Со заемите од ЕИБ, универзитетите ги градат и прошируваат своите истражувачки капацитети, а стартапите го зголемуваат својот персонал и ја подобруваат својата опрема. Со поддршка од ЕИБ, врвните идеи се претвораат во деловни успеси.



ЕИБ е водечки заемодавач на малите бизниси на Западен Балкан, помагајќи речиси 30.000 компании и одржувајќи половина милион работни места. Како резултат на нашата работа, повеќе од 1.800 училишта во Србија имаат побрзи интернет-врски и подобра дигитална опрема, овозможувајќи им на наставниците да им понудат учење од далечина на учениците дома за време на пандемијата.

ИНКЛУЗИВНОСТ

ЕИБ ги поттикнува малите бизниси и младите луѓе и ги поддржува жените претприемачи, давајќи им пристап до заеми и лидерски позиции. Ние им овозможуваме на населението со ниски приходи, самовработените и микропретпријатијата да добијат финансии и деловни совети за да се уверат дека нивните проекти ќе успеат.

Ние не позајмуваме повеќе од половина од цената на проектот. Вклучувањето на ЕИБ е дизајнирано да служи како катализатор за поголемо вклучување на приватниот сектор, зголемувајќи ги инвестициите во проектот.





ОДРЖЛИВОСТ

ЕИБ собира пари со издавање обврзници на меѓународните пазари на капитал. Нашиот одличен кредитен рејтинг ни овозможува да собираме средства со добри стапки и овие придобивки се пренесуваат на клиентите.

Експертите за пазари на капитал на ЕИБ создадоа и развија зелени и одржливи пазари на обврзници. Ние сме најголемиот наднационален издавач на зелени обврзници, кој поддржува обновливи извори на енергија, енергетска ефикасност, чиста вода и канализација.





Малите бизниси во Конго добиваа заеми од ЕИБ за време на пандемијата по фер каматна стапка, наместо со многу високи стапки на неформални заемодавачи, што им помагаат на овие бизниси и нивните заедници.

ЕИБ ГЛОБАЛНО

ЕИБ Глобално, развојниот огранок на ЕИБ, беше претставен во 2022 година за да го зголеми влијанието на нашите развојни финансии. ЕИБ инвестираше повеќе од 70 милијарди евра надвор од Европската Унија во последната деценија (2012 - 2021 г.), мобилизирајќи секоја година милијарди евра во инвестиции од приватниот сектор. ЕИБ Глобално го засилува влијанието на ЕИБ со тоа што оди локално и се приближува до локалните заедници, компании и институции широм светот.

ЕИБ ќе ја прошири својата поддршка за локалните микрофинансиски институции во регионите каде луѓето често немаат пристап до банките. Кога луѓето можат да добијат кредит, бизнисите вработуваат повеќе работници, жените стануваат независни, раселувањето се намалува и домаќинствата можат да излезат од сиромаштијата.

Ќе ја зголемиме достапноста на секторската експертиза на ЕИБ на локално ниво, споделувајќи го нашето знаење и искуство со локалните партнери. Обезбедуваме независни совети, надоврзувајќи се на

искуството стекнато од работата во широк опсег на земји и сектори. Овие советодавни услуги можат да ги придружуваат финансиските производи на ЕИБ, но исто така може да се понудат и независно од какво било финансирање.

Климатските промени, пандемијата на КОВИД-19 и другите кризи бараат милијардите што ги инвестираме со нашите меѓународни и национални партнерски банки да се претворат во билиони, преку воспоставување нови партнерства и соработка со други глобални финансиски институции. И она што е најважно, вклученоста на ЕИБ го поттикнува вклучувањето на приватниот сектор, што отвора нови нивоа на инвестиции.

Само на земјите во развој им требаат повеќе од 2 билиони евра дополнителни годишни инвестиции за да ги исполнат целите за одржлив развој на ОН и амбициите од Парискиот договор за справување со климатските промени.

Како климатска банка на ЕУ, ЕИБ работи на поддршка на Европскиот зелен договор, нацртот на Европската Унија што се грижи нејзините политики за климата, енергијата, транспортот и оданочувањето да ги намалат емисиите на стакленички гасови за најмалку 55 % до 2030 година. Меѓутоа, емисиите во Европската Унија изнесуваат само 10 % од глобалните емисии, така што ЕИБ Глобално ќе помогне да се прошират напорите на ЕУ за декарбонизација надвор од нејзините граници, поддржувајќи го Глобалниот зелен договор.

ЕИБ Глобално е клучен сојузник на Европската комисија во нејзината програма Глобална порта вредна 300 милијарди евра за поддршка на проекти што ја подобруваат глобалната и регионалната поврзаност во дигиталните, климатските, транспортните, здравствените, енергетските и образовните сектори. Развојните заеми и финансиските партнерства

го забрзуваат растот, ги прават руралните области попросперитетни, ги прават градовите поиновативни и ги зајакнуваат економиите.

Работата на ЕИБ Глобално ги поддржува земјите кои се обидуваат да ја подобрат родовата еднаквост и да им дадат поголема моќ на жените на работното место преку ангажирање во бизниси предводени од жени кои инвестираат во иднината. Ние им помагаме на милиони луѓе кои немаат пристап до чиста вода, електрична енергија, вакцини, добра здравствена заштита и соодветни системи за третман на отпад.





ПОСВЕТЕНОСТ

ЕИБ е транспарентна и одговорна пред граѓаните на ЕУ за сите нејзини активности. Нашите еколошки и социјални стандарди нè прават одличен партнер за организациите од јавниот и приватниот сектор со кои работиме. Нашиот персонал е високо квалификуван, посветен и разновиден. Вклучува економисти, инженери, финансиски аналитичари и специјалисти за климата кои секојдневно работат со локални експерти, институции и влади ширум светот.



Групацијата ЕИБ ја сочинуваат Европската инвестициска банка (ЕИБ) и Европскиот инвестициски фонд (ЕИФ).

ЕИБ е банката на Европската Унија. Таа е најголемиот мултилатерален заемопримач и заемодавач во светот. Со седиште во Луксембург, ЕИБ има голема мрежа на локални и регионални канцеларии во Европа и пошироко.

ЕИФ ги поддржува малите бизниси преку подобрување на нивниот пристап до финансии во Европа и во голем број земји надвор од Европа. ЕИФ дизајнира и развива капитал за вложување и раст, гаранции и микрофинансиски инструменти за да ги промовира иновациите и вработувањето.

ЕИБ Глобално е меѓународен развоен огранок на ЕИБ. Основан во 2022 година, ЕИБ Глобално ја продолжува повеќедецениската посветеност на ЕИБ за финансирање на развојот, климатските активности, иновативните инвестиции, одржливоста и новите начини на помагање на луѓето ширум светот.